



J. C. Bose University of Science and Technology, YMCA, Faridabad
(formerly YMCA University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006
Ph. 129-2310127 | email:proymcaust@gmail.com | web: www.ymcaust.ac.in



GOLDEN JUBILEE YEAR
(1969-2019)

NEWS CLIPPING: 14.09.2019

AMAR UJALA

जेसी बोस विवि में मैथ फेस्टिवल आयोजित

फरीदाबाद। जेसी बोस विश्वविद्यालय में शुक्रवार को मैथ फेस्ट आयोजित कर विद्यार्थियों का गणित में अनुसंधान व क्षेत्र में रुझान व गणित कौशल विकसित करने का प्रयास किया गया। 15 शिक्षण संस्थानों की 46 टीमों



की इस दौरान भागेदारी रही। शिक्षक और विद्यार्थी गणितीय अनुसंधान रुचि पर चर्चा की गई। गणित पर प्रश्नोत्तरी, रंगोली तथा पावरपॉइंट प्रेजेंटेशन प्रतियोगिता का आधार रही। कार्यक्रम में महर्षि दयानंद विश्वविद्यालय के गणित विभाग की प्रोफेसर डॉ. रेणु चुघ मुख्य अतिथि रहीं। कुलपति प्रो. दिनेश कुमार की अध्यक्षता में गणित विभाग की अध्यक्ष डा. नीतू गुप्ता ने सभी प्रतिभागियों का स्वागत किया। डा. रेणु चुघ ने फजी मैथ, फ्रैक्टल्स और केओस विषय पर व्याख्यान दिया। गणितीय सिद्धांत और विधियों के बारे में बताया। कुलपति प्रो. दिनेश कुमार ने अकादमिक विषय के रूप में गणित के महत्व को बताया।



DAINIK JAGRAN

जेसी बोस यूनिवर्सिटी की टीम ने मारी बाजी



मैथ फेस्टिवल में जेसी बोस यूनिवर्सिटी के कुलपति प्रो.दिनेश कुमार एमडीयू में गणित की प्रो. डॉ. रेणु चुघ को पौधा भेंट करते • फोटो यूनिवर्सिटी के सौजन्य से।

जागरण संवाददाता, फरीदाबाद : जेसी बोस (वाईएमसीए) यूनिवर्सिटी में मैथ फेस्टिवल का आयोजन किया गया। इसमें गणित पर प्रश्नोत्तरी, रंगोली तथा पावरपॉइंट प्रेजेंटेशन पर आधारित प्रतियोगिताएं भी कराई गईं। कार्यक्रम में एमडीयू में गणित प्रोफेसर डॉ.रेणु चुघ मुख्य अतिथि थीं। अध्यक्षता कुलपति प्रो.दिनेश कुमार ने की। गणित विभागाध्यक्ष डॉ.नीतू गुप्ता ने विभागीय गतिविधियों की जानकारी दी। डॉ.रेणु चुघ ने फ्रैक्टल्स और केओस विषय पर विशेषज्ञ व्याख्यान देते हुए गणितीय सिद्धांत एवं विधियों से छात्रों को परिचित करवाया।

प्रतियोगिताओं में मोतीलाल नेहरू कॉलेज दिल्ली से आदेश शर्मा और मनीष चौहान की टीम ने प्रश्नोत्तरी प्रतियोगिता में प्रथम पुरस्कार जीता।

मैथ फेस्टिवल

रामानुजन कॉलेज से सनी, सुधाष और अमृत ने दूसरा और नेहरू कॉलेज से हरेंद्र, पायल गोयल और अभिषेक ने तीसरा स्थान हासिल किया।

पावर पॉइंट प्रेजेंटेशन प्रतियोगिता में जेसी बोस विश्वविद्यालय से पायल और अंजलि ने प्रथम पुरस्कार, अग्रवाल कॉलेज की पूजा, ज्योति द्वितीय और नेहरू कॉलेज के रविंदर और निशा को तीसरा पुरस्कार मिला। रंगोली प्रतियोगिता में जेसी बोस विश्वविद्यालय की दीक्षा व सुनैना ने प्रथम, सरस्वती महिला महाविद्यालय पलवल की नीतू और भारती ने द्वितीय और अग्रवाल कॉलेज बल्लभगढ़ से भावना और स्वाति ने तृतीय स्थान प्राप्त किया।

HINDUSTAN

वाइएमसीए के गणित महोत्सव में 15 कॉलेजों की 46 टीमों के 126 छात्रों ने की शिरकत, प्रतियोगिताओं का आयोजन किया गया वाइएमसीए के गणित महोत्सव में छात्रों ने की दिमागी कसरत

आयोजन

फरीदाबाद | विशिष्ट संवाददाता

छात्रों को गणित विषय में रुचि लेने के लिए प्रेरित करने और उनका गणित में कौशल विकसित करने के उद्देश्य से शुक्रवार को जेसी बोस विज्ञान एवं प्रौद्योगिकी विश्वविद्यालय, वाइएमसीए में गणित उत्सव-2019 आयोजित किया गया। इसमें गणित विषय पर प्रश्नोत्तरी, गणित की महत्ता दर्शाती रंगोली और गणित विषय के शक्ति बिंदुओं का प्रस्तुतिकरण आधारित प्रतियोगिताओं का आयोजन किया गया।

प्रतियोगिताओं में फरीदाबाद समेत

आसपास के करीब 15 शिक्षण संस्थानों की करीब 46 टीमों में करीब 126 छात्रों ने अपनी दिमागी कसरत से सभी को प्रभावित किया। गणित उत्सव के उद्घाटन सत्र की शुरुआत पारम्परिक रूप से दीप प्रज्वलन के साथ की गई। महर्षि दयानंद विश्वविद्यालय में गणित विभाग की प्रोफेसर डॉ. रेणु चुघ यहां बतौर मुख्यातिथि उपस्थित रहीं। कार्यक्रम की अध्यक्षता विश्वविद्यालय के कुलपति प्रोफेसर दिनेश कुमार ने की।

गणित विभाग की अध्यक्ष डॉ. नीतू गुप्ता ने सभी प्रतिभागियों का स्वागत किया। साथ ही विभागीय गतिविधियों की जानकारी प्रस्तुत की। उन्होंने गणित के सिद्धांत और गतिविधियों से अवगत कराया।

शिक्षक और छात्र गणितीय अनुसंधान में रुचि लें

विश्वविद्यालय के कुलपति प्रो. दिनेश कुमार ने अकादमिक विषय के रूप में गणित के महत्त्व पर बल दिया और छात्रों को गणित की व्यापकता से परिचित कराते हुए कहा कि शिक्षक और छात्रों को गणितीय अनुसंधान में रुचि लेनी चाहिए। इंजीनियरिंग की सभी शाखाओं का प्रमुख आधार गणित ही है। बिग डेटा एनालिटिक्स, आर्टिफिशियल इंटेलीजेंस, सॉफ्टवेयर एप्लीकेशन और कंप्यूटर प्रोग्रामिंग में गणित एवं इससे संबंधित अनुप्रयोगों को व्यापक उपयोग किया जाता है। उन्हेने शिक्षकों और छात्रों को गणितीय अनुसंधान में रुचि लेने के लिए प्रेरित किया।



फरीदाबाद स्थित जेसी बोस विश्वविद्यालय में शुक्रवार को गणित उत्सव में कुलपति प्रोफेसर दिनेश कुमार ने विजेता टीम को सम्मानित किया। • हिन्दुस्तान

नए शोध को बढ़ावा देने की जरूरत

वर्ष 2011 में सार्क देशों की गणित कांग्रेस में शिरकत कर चुकी गणितज्ञ उमा शर्मा का कहना कि गणित की उपयोगिता प्रत्येक क्षेत्र में है। बगैर गणित के किसी भी क्षेत्र में तयकी के रास्ते नहीं खुलते हैं। इस पर शोध को बढ़ावा देने की जरूरत है।

दिल्ली के आदेश और मनीष ने जीता प्रथम पुरस्कार

विश्वविद्यालय में आयोजित की गई प्रतियोगिताओं में दिल्ली के मोतीलाल नेहरू कॉलेज के छात्र अदेश शर्मा और मनीष ने प्रथम पुरस्कार जीता। दिल्ली के ही सामानुजन कॉलेज के सनी, सुभाष और अमृत ने दूसरा पुरस्कार, नेहरू कॉलेज फरीदाबाद के हरेंद्र, पायल गौयल और अभिषेक ने तीसरा स्थान प्राप्त करते हुए पुरस्कार जीता। पावर प्वाइंट प्रेजेंटेशन प्रतियोगिता में जेसी. बोस विश्वविद्यालय की पायल और अंजलि ने प्रथम पुरस्कार, अग्रवाल कॉलेज बल्लभगढ़ से पूजा और ज्योति ने दूसरा पुरस्कार नेहरू कॉलेज फरीदाबाद के विंदर व निशा ने तीसरा पुरस्कार प्राप्त किया। रंगोली प्रतियोगिता में जेसी. बोस विश्वविद्यालय की दीक्षा व सुनेना ने प्रथम पुरस्कार, सरस्वती महिला महाविद्यालय पलवल से नीतू और भारती ने दूसरा पुरस्कार जीता।

DAINIK JAGRAN

छात्राओं को मिला विशेष बस का तोहफा

रोजाना फरीदाबाद से पलवल के बीच चलेगी बस, **सोमवार** को खाना होगी पहली बस

हरेंद्र नागर • फरीदाबाद

औद्योगिक नगरी और पलवल के बीच आवागमन में छात्राओं की होने वाली परेशानी अब दूर हो जाएगी। दोनों जिलों के बीच छात्रा स्पेशल बस चलाने की मांग उठ रही थी और वाइएमसीए यूनिवर्सिटी की एसोसिएट प्रोफेसर डॉ. सोनिया बंसल इस बाबत प्रयास कर रही थी। उनके प्रयास रंग लाए हैं। हरियाणा रोडवेज इस रूट पर छात्र विशेष बस चलाने के लिए तैयार हो गया है। सोमवार को डॉ. सोनिया बंसल पलवल बस अड्डे से बस को हरी झंडी दिखाएंगी। इस स्पेशल बस में केवल स्कूल-कॉलेज की छात्राओं को ही यात्रा की अनुमति होगी। बस पलवल अड्डे से रोजाना सुबह 8 बजे चलेगी। इसके बाद शाम को 4 बजे जेसी बोस वाइएमसीए यूनिवर्सिटी से पलवल के लिए खाना होगी। परीक्षा या किसी विशेष अवसर पर छात्राएं आपसी सहमति से बस के समय में बदलाव भी करा सकेंगी।

छात्राओं की परेशानी देखकर उठाया स्पेशल बस चलाने का बीड़ा: पलवल से रोजाना सैकड़ों छात्राएं फरीदाबाद के विभिन्न स्कूल कॉलेजों में पढ़ने आती हैं। इन जिलों के बीच सामान्य बसों की संख्या कम है, जिससे उनमें भीड़ भी काफी अधिक होती है। छात्राएं दो-दो घंटे तक बसों का इंतजार करती हैं। लड़के भागकर बसों में या अन्य वाहनों में चढ़ जाते हैं, मगर छात्राएं ऐसा नहीं कर पातीं। डॉ. सोनिया पलवल की रहने वाली हैं। वे अपनी कार से यूनिवर्सिटी आती-जाती हैं। रास्ते में उन्होंने छात्राओं की परेशानी को नजदीक से देखा, इसलिए काफी समय से छात्राओं के लिए स्पेशल बस चलाने की मांग

- वाइएमसीए यूनिवर्सिटी की एसोसिएट प्रोफेसर डॉ. सोनिया के प्रयास रंग लाए
- पलवल से सुबह 8 बजे चलेगी और शाम को 4 बजे यूनिवर्सिटी से होगी खाना



छात्राओं के लिए स्पेशल बस चलाने की मुहिम में जेसी बोस वाइएमसीए यूनिवर्सिटी के कुलपति डॉ. दिनेश कुमार अग्रवाल का भी अहम योगदान है। उन्होंने भी मेरी इस मांग का समर्थन किया और सहयोग दिया।
डॉ. सोनिया बंसल, एसोसिएट प्रोफेसर, वाइएमसीए यूनिवर्सिटी



स्पेशल बस चलाए जाने की सूचना से बेहद उत्साहित हूँ। इससे हमें आवागमन में होने वाली परेशानी दूर होगी। हम लोगों को अन्य साधनों से आने-जाने में बहुत दिक्कत होती थी।
प्रिंसी, बीएससी, तृतीय वर्ष



सुबह-शाम बस के इंतजार में कई घंटे खराब होते थे। अब यह समय पढ़ाई में लगाया जा सकेगा। रास्ते की दिक्कतों का भी सामना नहीं करना पड़ेगा। सुरक्षित भी रहेंगे
अंशुल, बीटेक, द्वितीय वर्ष



कॉलेज आते-जाते पढ़ाई से ज्यादा चिंता इस बात की होती थी कि शाम को बस मिलेगी या नहीं। अब इस चिंता से मुक्ति मिली। कम से कम पढ़ाई के लिए तो अब काफी वक्त मिलेगा।
अक्षय, बीटेक



मेरे पास इस संबंध में मांग आई थी। मांग को उचित देखते हुए छात्राओं के लिए विशेष बस सेवा शुरू करने को मंजूरी दे दी गई और रोडवेज महाप्रबंधक को आवश्यक प्रबंध करने के निर्देश दिए गए। सोमवार से यह सेवा शुरू हो जाएगी।
कृष्ण लाल पंवार, परिवहन मंत्री

कर रही थीं। उन्होंने अपनी बात परिवहन मंत्री कृष्णलाल पंवार तक पहुंचाई। उन्हें मांग

जायज लगी और बस चलाने के लिए मंजूरी दे दी। स्पेशल बस चलाए जाने से विभिन्न

कॉलेजों की छात्राओं में खासा उत्साह है। उन्होंने इस कदम का स्वागत किया है।



J. C. Bose University of Science and Technology, YMCA, Faridabad
(formerly YMCA University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006
Ph. 129-2310127 | email:proymcaust@gmail.com | web: www.ymcaust.ac.in



GOLDEN JUBILEE YEAR
(1969-2019)

NEWS CLIPPING: 14.09.2019

HINDUSTAN

छात्राओं को मिला कॉमन रूम

फरीदाबाद | वरिष्ठ संवाददाता

जेसी बोस विज्ञान एवं प्रौद्योगिकी विश्वविद्यालय, वाईएमसीए फरीदाबाद परिसर में छात्राओं और महिला संकाय की सदस्यों के लिए एक आरामदायक कॉमन रूम तैयार किया गया है। कॉमन रूम को सुविधाओं से युक्त किया गया। इसका उपयोग महिला संकाय सदस्य और छात्राएं आराम करने, अध्ययन करने और परस्पर संवाद के लिए कर सकेंगी। इससे छात्राओं और शिक्षिकाओं के बीच परस्पर संवाद को बढ़ावा मिलेगा।

कुलपति प्रो.दिनेश कुमार ने शुक्रवार को विश्वविद्यालय का नवनिर्मित कॉमन रूम छात्राओं व महिला संकाय की सदस्यों को समर्पित किया। इस मौके पर कुलपति ने छात्राओं के साथ बातचीत भी की। उन्होंने

विश्वविद्यालय में बिजली का व्यवधान नहीं होगा

विश्वविद्यालय में चल रहे विकास कार्यों का उल्लेख करते हुए, कुलपति प्रो दिनेश कुमार ने कहा कि विश्वविद्यालय छात्रों को प्रदान की जा रही सुविधाओं को बेहतर बनाने के लिए लगातार काम कर रहा है। विश्वविद्यालय ने नई कक्षाओं, प्रयोगशालाओं और अन्य सुविधाओं का निर्माण किया है। नए सुविधाओं के बढ़ने से मौजूदा बिजली लोड भी काफी बढ़ा गया है, जिसके परिणामस्वरूप विश्वविद्यालय में बिजली बाधित हुई है। इससे निपटने के लिए विश्वविद्यालय मौजूदा बिजली आपूर्ति क्षमता को 500 केवीए से बढ़ाकर 1500 केवीए करने जा रहा है। इसके लिए 1000 केवीए के ट्रांसफार्मर की स्थापना की निविदा प्रक्रियाधीन है। अगले कुछ महीनों में नए ट्रांसफार्मर की स्थापना के बाद, विश्वविद्यालय में कोई बिजली व्यवधान नहीं होगा।

विश्वविद्यालय में सुविधाओं को बेहतर बनाने के लिए सुझाव देने तथा विश्वविद्यालय के विकास में योगदान देने का आह्वान भी किया।

उन्होंने कहा कि कॉमन रूम सभी कार्यदिवसों के दौरान खुला रहेगा और इसमें दैनिक समाचार पत्र व पत्रिकाओं

की सुविधा होगी। कॉमन रूम में फ्रिज, एयरकंडीशन और पर्याप्त पेयजल की व्यवस्था की गई है और अलग वॉशरूम की सुविधा है। उन्होंने कहा कि मनोरंजक गतिविधियों के लिए कुछ इनडोर खेल भी उपलब्ध कराए जाएंगे।



J. C. Bose University of Science and Technology, YMCAs, Faridabad
(formerly YMCAs University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006
Ph. 129-2310127 | email:proymcaust@gmail.com | web: www.ymcaust.ac.in



GOLDEN JUBILEE YEAR
(1969-2019)

NEWS CLIPPING: 14.09.2019

NAVBHARAT TIMES

जेसी बोस यूनिवर्सिटी की छात्राओं को मिला नया कॉमन रूम

■ एनबीटी न्यूज़, फरीदाबाद : जेसी बोस (वाईएमसीए) यूनिवर्सिटी में छात्राओं व महिला स्टाफ के लिए नया कॉमन रूम तैयार किया गया है। इस कॉमन रूम का इस्तेमाल छात्राएं आराम करने व आपस में संवाद करने के लिए इस्तेमाल करेंगी।

यूनिवर्सिटी के कुलपति प्रोफेसर दिनेश कुमार ने शुक्रवार को नए कॉमन रूम का उद्घाटन कर इसे छात्रों को समर्पित किया। कुलपति

प्रोफेसर दिनेश कुमार ने कहा कि यूनिवर्सिटी में छात्राओं को बेहतर सुविधाएं उपलब्ध कराने की दिशा में लगातार प्रयास किए जा रहे हैं। नए क्लास रूम व प्रयोगशालाओं का निर्माण कराया जा रहा है। बिजली की सुविधा में भी सुधार किए जा रहे हैं। बिजली आपूर्ति को 500 केवीए से बढ़ाकर 1500 केवीए किया जा रहा है, जिसके लिए यहां पर नए ट्रांसफॉर्मर लगाए जाएंगे।



J. C. Bose University of Science and Technology, YMCA, Faridabad
(formerly YMCA University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006

Ph. 129-2310127 | email:proymcaust@gmail.com | web: www.ymcaust.ac.in



GOLDEN JUBILEE YEAR
(1969-2019)

NEWS CLIPPING: 14.09.2019

DAINIK BHASKAR

मैथ फेस्टिवल में 120 से अधिक विद्यार्थियों ने हिस्सा लिया पावर पॉइंट प्रेजेंटेशन प्रतियोगिता में पायल और अंजलि को मिला प्रथम पुरस्कार

भास्कर न्यूज़ | फरीदाबाद

जेसी बोस विज्ञान एवं प्रौद्योगिकी विश्वविद्यालय, वाईएमसीए, द्वारा मैथ फेस्टिवल 2019 का आयोजन किया गया, जिसमें गणित पर प्रश्नोत्तरी, रंगोली तथा पावर पॉइंट प्रेजेंटेशन पर आधारित प्रतियोगिताओं का आयोजन किया गया। इन प्रतियोगिताओं में फरीदाबाद तथा आसपास के 15 शिक्षण संस्थानों की 46 टीमों के 120 से ज्यादा विद्यार्थियों ने हिस्सा लिया। कार्यक्रम में महर्षि दयानंद विश्वविद्यालय में गणित विभाग की प्रोफेसर डॉ. रेणु चुघ मुख्य अतिथि रहीं। कार्यक्रम की अध्यक्षता कुलपति प्रो. दिनेश कुमार ने की।

कुलपति प्रो. दिनेश कुमार ने गणित के महत्व पर बल दिया और विद्यार्थियों को गणित के व्यापक

दायरे के बारे में बताया। उन्होंने कहा कि इंजीनियरिंग की सभी शाखाओं का प्रमुख आधार गणित ही है।

बिग डेटा एनालिटिक्स, आर्टिफिशियल इंटेलिजेंस, साफ्टवेयर एप्लीकेशन और कंप्यूटर प्रोग्रामिंग में गणित एवं इससे संबंधित अनुप्रयोगों को व्यापक उपयोग किया जाता है। गणित विभाग द्वारा आयोजित प्रतियोगिताओं में मोतीलाल नेहरू कॉलेज, दिल्ली से आदेश शर्मा और मनीष चौहान की टीम ने क्विज प्रतियोगिता में प्रथम पुरस्कार जीता। दिल्ली के रामानुजन कॉलेज से सनी, सुभाष और अमृत ने दूसरा और नेहरू कॉलेज फरीदाबाद से हरेंद्र, पायल गोयल और अभिषेक ने तीसरा स्थान हासिल किया। इसी प्रकार, पावर पॉइंट प्रेजेंटेशन प्रतियोगिता में



वाईएमसीए में विजयी छात्राओं को पुरस्कृत करते कुलपति डॉ. दिनेश कुमार।

जेसी बोस विश्वविद्यालय से पायल और अंजलि ने प्रथम पुरस्कार, अग्रवाल कॉलेज बल्लभगढ़ से पूजा और ज्योति ने दूसरा पुरस्कार, नेहरू कॉलेज से रविंदर और निशा को तीसरा पुरस्कार मिला। रंगोमत्री प्रतियोगिता में जे सी

बोस विश्वविद्यालय की दीक्षा व सुनैना ने प्रथम पुरस्कार, सरस्वती महिला महाविद्यालय पलवल से नीतू और भारती ने दूसरा पुरस्कार और अग्रवाल कॉलेज, बल्लभगढ़ से भावना और स्वाति ने तीसरा पुरस्कार हासिल किया।